

Замимаи _____
ба фармоиши директори
Агентии назорат дар соҳаи
маориф ва илми назди Президенти
Ҷумҳурии Тоҷикистон
аз « _____ » _____ соли 2025, № _____

Дастурамали мансабии
мутахассиси раёсати Агентии назорат дар соҳаи маориф ва илми назди
Президенти Ҷумҳурии Тоҷикистон дар Вилояти Мухтори Кӯҳистони Бадахшон

1. Муқаррароти умумӣ

1. Номи мансаб – мутахассиси раёсати Агентии назорат дар соҳаи маориф ва илми назди Президенти Ҷумҳурии Тоҷикистон дар Вилояти Мухтори Кӯҳистони Бадахшон.

2. Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансабҳои категорияи ҳафтум мансуб аст.

3. Мутахассиси раёсати Агентии назорат дар соҳаи маориф ва илми назди Президенти Ҷумҳурии Тоҷикистон дар Вилояти Мухтори Кӯҳистони Бадахшон (минбаъд – мутахассиси раёсат аз тарафи директори Агентии назорат дар соҳаи маориф ва илми назди Президенти Ҷумҳурии Тоҷикистон (минбаъд – директори Агентии назорат дар соҳаи маориф ва илм) мувофиқи талаботи қонунгузории Ҷумҳурии Тоҷикистон ба мансаб таъин ва аз мансаб озод карда мешавад.

4. Ишғолкунандаи мансаби мазкур ба директори Агентии назорат дар соҳаи маориф ва илми назди Президенти Ҷумҳурии Тоҷикистон, муовини соҳавӣ ва сардори раёсат (минбаъд – роҳбарият) тобеъ ва ҳисоботдиҳанда мебошад.

5. Дар давраи муваққатан ҳозир набудани мутахассиси раёсат иҷрои уҳдадориҳои мансабии ӯ ба яке аз мутахассисони пешбари раёсат вогузор карда мешаванд.

6. Мутахассиси раёсат бо роҳбарон ва кормандони воҳидҳои сохторӣ ва сохторҳои маҳаллии Агентии назорат дар соҳаи маориф ва илми назди Президенти Ҷумҳурии Тоҷикистон (минбаъд – Агентии назорат дар соҳаи маориф ва илм), сохторҳои мақомоти марказӣ ва мақомоти иҷроияи маҳаллии ҳокимияти давлатӣ, мақомоти худидоракунии шаҳрак ва деҳот дар доираи уҳдадориҳои мансабии худ тибқи тартиби муқарраргардида ҳамкорӣ менамояд.

2. Талаботи тахассусӣ

7. Барои мансаби мутахассис талаботи тахассусии зерин муқаррар карда мешавад:

-таҳсилоти олии нопурра ё миёнаи касбӣ ихтисоси равияи омӯзгорӣ, илмҳои табиӣ, риёзӣ, дақиқ ва гуманитарӣ;

-донистани таърих, фарҳанг, муқаддасоти миллӣ, забони давлатӣ ва забонҳои хориҷӣ;

-одобу ахлоқи шоиста, ҳисси баланди эҳтиром нисбат ба ҳуқуқ ва озодиҳои инсон, шахрвандон ва ҳамкорон;

-донистани Конститутсияи Ҷумҳурии Тоҷикистон, қонунҳо ва санадҳои меъёрии ҳуқуқӣ, инчунин санадҳои ҳуқуқии байналмилалӣ эътирофнамудаи Ҷумҳурии Тоҷикистон, ки иҷроии уҳдадориҳои мансабии мутахассиси раёсатро ба танзим мебароранд;

-малакаи ҳуби муошират;

- малакаи кор бо компютер (барномаҳои офисӣ, аз қабili Microsoft Word, Microsoft Excel, Microsoft PowerPoint) ва дигар технологияҳои иттилоотӣ.

3. Уҳдадориҳои мансабии мутахассиси раёсат

7. Мутахассиси раёсат дар давраи муваққатан набудани мутахассиси пешбари раёсат уҳдадориҳои мансабии онро иҷро менамояд.

8. Бо тартиби муқаррарнамудаи қонунгузориҳои Ҷумҳурии Тоҷикистон дар рафти гузаронидани аттестатсияи давлатӣ, аккредитатсияи давлатӣ ва иҷозатномадиҳии муассисаҳои таълимии таҳсилоти томактабӣ, умумӣ ва иловагии мақоми маҳаллидоштаи шаҳру ноҳияҳои Вилояти Мухтори Кӯҳистони Бадахшон иштирок намуда аз натиҷаи он тибқи талаботи санадҳои меъёрии ҳуқуқӣ дар якҷоягӣ ва ё танҳо ба мушовараи Агентии назорат дар соҳаи маориф ва илм ба тариқи хаттӣ ҳулоса (маълумотнома) пешниҳод менамояд.

9. Дар рафти санҷиши фаъолияти муассисаҳои таълимии таҳсилоти томактабӣ, умумӣ ва иловагии мақоми маҳаллидоштаи шаҳру ноҳияҳои Вилояти Мухтори Кӯҳистони Бадахшон тибқи талаботи санадҳои меъёрии ҳуқуқии соҳаи маориф бо тартиби муқарраргардида иштирок ва аз натиҷаи санҷишҳо барои бартараф намудани камбудҳои фаъолияти муассисаҳои таълимӣ оид ба иҷроии санадҳои меъёрии ҳуқуқии соҳаи маориф ва ё бекор кардани қарорҳои муассисаҳои таълимӣ, ки бар ҳилофи санадҳои меъёрии ҳуқуқии соҳаи маориф қабул карда шудаанд, ҳулоса (маълумотнома) пешниҳод менамояд.

10. Дар рафти гузаронидани санҷишҳои тестӣ, корҳои хаттӣ, пурсиши шифохӣ дар раванди аттестатсияи давлатӣ ва назорати сифати таҳсилот дар муассисаҳои таълимӣ иштирок намуда аз натиҷаи он тибқи талаботи санадҳои меъёрии ҳуқуқӣ дар якҷоягӣ ва ё танҳо ба директори Агентии назорат дар соҳаи маориф ва илм ба тариқи хаттӣ санад (гузориш) пешниҳод менамояд.

11. Иҷроии талаботи қонунгузориҳои Ҷумҳурии Тоҷикистон оид ба муқовимат ба коррупсияро риоя намуда, дар ҳолати ошкор гардидани амалҳои коррупсионӣ ба директор ва ё роҳбарияти Агентии назорат дар соҳаи маориф ва илм тариқи хаттӣ ва ё шифоӣ гузориш пешниҳод менамояд.

12. Дар қори комиссияҳо, гурӯҳҳои қорӣ, ҷаласаҳо, машваратҳо, семинарҳо ва дигар чорабиниҳои Агентии назорат дар соҳаи маориф ва илм ва муассисаҳои

таълимӣ, мақомоти давлатии дахлдор (дар мувофиқа ва бо тартиби муқарраргардида) иштирок ва уҳдадориҳои супоридашударо ихро менамояд.

13. Оид ба фаъолияти симоҳа, нимсола, нӯҳмоҳа ва солони раёсат дар якҷоягӣ бо қарордон дар муҳлатҳои муқарраргардида ба қардори раёсат ҳисобот пешниҳод намояд.

14. Оид ба фаъолияти нимсола ва солони ҳуд ва ҳангоми баҳодиҳии фаъолият дар муҳлатҳои муқарраргардида ҳисобот пешниҳод менамояд.

15. Дар тарғиби соҳаи маориф ва илм, аз ҷумла тариқи воситаҳои ахбори омма иштирок менамояд.

16. Иҷрои консепсияҳо, стратегияҳо ва барномаҳои давлатиро дар самти фаъолияти Раёсатро дар доираи самтҳои фаъолияти ҳуд таъмин менамояд.

17. Дар таҳияи лоиҳаи дастурамали мансабии ҳуд иштирок намуда лоиҳаро ба қардори раёсат пешниҳод менамояд.

18. Дар таҳияи нақшаҳои қорӣ раёсат иштирок намуда, баъд аз тасдиқи он дар мувофиқа бо қардори раёсат иҷрои онро назорат ва таъмин менамояд.

19. Иҷрои санадҳои меъёрии ҳуқуқӣ ба фаъолияти раёсат дахлдоштаро таъмин менамояд.

20. Масъалаҳои қорғузори раёсатро пеш мебарад.

21. Дар рафти гузаронидани арзёбии рейтингӣ муассисаҳои таълимии таҳсилоти томактабӣ, умумӣ ва иловагӣ мақоми маҳаллидоштаи шаҳру ноҳияҳои Вилояти Мухтори Кӯҳистони Бадахшон иштирок менамояд.

22. Дар раванди гузаронидани аттестатсия ва назорати сифати таҳсилот дар муассисаҳои таълимии таҳсилоти томактабӣ, умумӣ ва иловагӣ мақоми маҳаллидоштаи шаҳру ноҳияҳои Вилояти Мухтори Кӯҳистони Бадахшон иштирок намуда санҷишҳои тестӣ, қорҳои ҳаттӣ ва қурсишҳои шифохӣ мегирад.

23. Дигар дастурҳои роҳбарияти Агентии назорат дар соҳаи маориф ва илмро иҷро менамояд.

4. Ҳуқуқҳои мутахассиси раёсат

24. Мутахассиси раёсат ҳуқуқҳои зерин дорад:

- дар баррасии масъалаҳои ба фаъолияти раёсат дахлдошта ва қабули қарор аз рӯи масъалаҳои ба уҳдадориҳои мансабии ӯ дахлдошта иштирок намояд;
- самтҳои фаъолияти раёсатро таҳлил ва оид ба тақмили фаъолияти раёсат, Агентии назорат дар соҳаи маориф ва илм тақлиф пешниҳод намояд;
- маводҳои дар ихтиёри раёсат ва Агентии назорат дар соҳаи маориф ва илм қарордоштаро омӯзад;
- аз маълумоти дар ихтиёри мақомоти давлатӣ, муассисаҳои таълимӣ ва илмӣ қарордошта тибқи тартиби муқарраргардида истифода намояд;
- иҷрои масъалаҳои таҳти назорати раёсат қарордоштаро бо тартиби муқарраргардида аз мақомоти дахлдор, муассисаҳои таълимӣ, илмӣ ва ё шахсони мансабдор дархост намояд;

- аз мақомоти дахлдор, муассисаҳои таълимӣ ва илмӣ дахлдор маълумот ва маводи барои иҷрои уҳдадорӣҳои мансабӣ заруриро бо тартиби муқарраргардида дархост карда гирад;

- аз ҳисоби маблағҳои буҷети давлатӣ ба тақмили ихтисос ва таҷрибаомӯзӣ фаро гирифта шавад.

25. Мутахассиси раёсат дорои дигар ҳуқуқҳои мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

5. Масъулияти мутахассиси раёсат

26. Мутахассиси раёсат дорои чунин масъулиятҳо мебошад:

- барои иҷро накардан ё ба таври дахлдор иҷро накардани уҳдадорӣҳои мансабӣ, ки дар дастурамали мансабии мазкур пешбинӣ шудаанд;

- барои пешниҳод накардани маълумоти дуруст ҳангоми қабул ба хизмати давлатӣ, тартиб додан ва пешбурди парвандаи шахсии худ;

- барои риоя накардани маҳдудиятҳо ва дигар талаботҳои, ки қонунҳои Ҷумҳурии Тоҷикистон «Дар бораи хизмати давлатӣ» ва «Дар бораи мубориза бар зидди коррупсия» ва дигар санадҳои қонунгузори Ҷумҳурии Тоҷикистон муқаррар намудаанд;

- барои риоя накардани муқаррароти қонунҳои Ҷумҳурии Тоҷикистон «Дар бораи танзими ҷашну маросим дар Ҷумҳурии Тоҷикистон», «Дар бораи масъулият барои таълиму тарбияи кӯдак», «Дар бораи озодии виҷдон ва иттиҳодияҳои динӣ»;

- барои пешниҳод накардан ва ё пешниҳоди нодурусти эълонҳои оид ба андоз аз даромад ва оид ба вазъи молумулкӣ дар муҳлатҳои муқарраргардида;

- барои риоя накардани талаботи Кодекси одоби хизматчиҳои давлатии Ҷумҳурии Тоҷикистон;

- барои ошкор намудани сирри хизматӣ, давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

- барои риоя накардани интизоми меҳнат, қоидаҳои тартиботи дохилӣ;

- барои ғайрмақсаднок истифода бурдан ва ё вайрон намудани моликияти давлатии вобастакардашуда;

- дигар масъулият, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

27. Мутахассиси раёсат барои иҷро накардан ва ё ба таври дахлдор иҷро накардани уҳдадорӣҳои мансабӣ, интизоми меҳнат ва қоидаҳои тартиботи дохилӣ, истифодаи ғайрмақсаднок ва нобуд сохтани моликияти барои иҷрои уҳдадорӣҳои мансабӣ вобастакардашуда ва дигар ҳолатҳои дар дастурамали мансабии мазкур нишондодашуда тибқи тартиби муқарраргардидаи қонунгузорӣ ба ҷавобгариҳои интизомӣ кашида мешавад.

6. Муқаррароти хотимаӣ

28. Дастурамали мансабии мазкур дар ду нусха тартиб дода шуда, нусхаи якум дар хадамоти кадрӣ нигоҳ дошта шуда, нусхаи дуюми он аз тарафи хадамоти кадрӣ бо гирифтани имзо баъди бақайдгирӣ дар китоби бақайдгирии дастурамалҳои мансабӣ ба мутахассиси раёсат супорида мешавад.

29. Ҳангоми тағйир ёфтани уҳдадорихои мансабӣ ва ҳуқуқҳои хизматчиӣ давлатии маъмурӣ аз рӯи натиҷаи баҳодиҳии фаъолияти солона, ҳангоми азнавташкилдиҳии раёсат ва ё Агентии назорат дар соҳаи маориф ва илм ва дигар ҳолатҳое, ки боиси тағйир ёфтани Дастурамали мансабии мутахассиси раёсат мегарданд, Дастурамали мансабии мазкур аз нав таҳия ва тасдиқ карда мешавад.